



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ປະທານປະເທດ

ເລກທີ **001** /ປປທ

ນະຄອນຫຼວງວຽງຈັນ, ວັນທີ 15.12.2015.

ລັດຖະບັນຍັດ

ຂອງປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ

ວ່າດ້ວຍ ອັດຕາຄ່າຊັບພະຍາກອນທຳມະຊາດ

- ອີງຕາມ ລັດຖະທຳມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ໝວດທີ VI, ມາດຕາ 67 ຂໍ້ 2;
- ອີງຕາມ ກົດໝາຍວ່າດ້ວຍ ການປົກປັກຮັກສາສິ່ງແວດລ້ອມ ສະບັບເລກທີ 29/ສພຊ, ລົງວັນທີ 18 ທັນວາ 2012, ມາດຕາ 52 ຂໍ້ 06;
- ອີງຕາມ ຫ້າງສີສະເໜີຂອງຄະນະປະຈຳສະພາແຫ່ງຊາດ ສະບັບເລກທີ 016/ຄປຈ, ລົງວັນທີ 07 ສິງຫາ 2015 ແລະ ສະບັບເລກທີ 0381/ທສຊ, ລົງວັນທີ 30 ພະຈິກ 2015.

ປະທານປະເທດ ອອກລັດຖະບັນຍັດ

ໝວດທີ 1

ບົດບັນຍັດທົ່ວໄປ

ມາດຕາ 1 ຈຸດປະສົງ

ລັດຖະບັນຍັດສະບັບນີ້ ກຳນົດອັດຕາຄ່າຊັບພະຍາກອນທຳມະຊາດ ເພື່ອຮັບປະກັນການເກັບຄ່າ ຊັບພະຍາກອນທຳມະຊາດ ໃຫ້ຖືກຕ້ອງ, ມີຄວາມເປັນເອກະພາບ ແລະມີປະສິດທິຜົນໃນຂອບເຂດທົ່ວ ປະເທດ ແນໃສ່ສ້າງລາຍຮັບເຂົ້າງົບປະມານແຫ່ງລັດ ຕາມກົດໝາຍ, ປະກອບສ່ວນພັດທະນາເສດຖະ ກິດ-ສັງຄົມຂອງຊາດໃຫ້ເຂັ້ມແຂງ.

ມາດຕາ 2 ຄຳຊັບພະຍາກອນທຳມະຊາດ

ຄຳຊັບພະຍາກອນທຳມະຊາດ ແມ່ນພັນທະດ້ານການເງິນ ຊຶ່ງບຸກຄົນ, ນິຕິບຸກຄົນ ທັງພາຍໃນ ແລະ ຕ່າງປະເທດ ທີ່ໄດ້ຮັບອະນຸຍາດດຳເນີນທຸລະກິດ ກ່ຽວກັບຊັບພະຍາກອນທຳມະຊາດ ຊຶ່ງຕ້ອງເສີຍໃຫ້ລັດ ຕາມອັດຕາທີ່ໄດ້ກຳນົດໄວ້ໃນລັດຖະບັນຍັດສະບັບນີ້.

ມາດຕາ 3 ຫຼັກການ ການກຳນົດອັດຕາຄຳຊັບພະຍາກອນທຳມະຊາດ

ການກຳນົດອັດຕາຄຳຊັບພະຍາກອນທຳມະຊາດ ໃຫ້ປະຕິບັດຕາມຫຼັກການ ດັ່ງນີ້:

1. ອີງໃສ່ລະດັບການຂະຫຍາຍຕົວຂອງພື້ນຖານການຜະລິດ, ເສດຖະກິດ ແລະ ນະໂຍບາຍທາງດ້ານເສດຖະກິດການເງິນຂອງລັດຖະບານ;
2. ຮັບປະກັນການພັດທະນາແບບຍືນຍົງ, ນຳໃຊ້ຊັບພະຍາກອນທຳມະຊາດແບບປະຢັດ ແລະ ຮັກສາໄວ້ຢ່າງຍາວນານ;
3. ກຳນົດເປັນເອກະພາບ ໃນອັດຕາດຽວກັນທົ່ວປະເທດ.

ມາດຕາ 4 ຂອບເຂດການນຳໃຊ້ລັດຖະບັນຍັດ

ລັດຖະບັນຍັດສະບັບນີ້ ນຳໃຊ້ສຳລັບ ບຸກຄົນ, ນິຕິບຸກຄົນ ທັງພາຍໃນ ແລະ ຕ່າງປະເທດ ທີ່ດຳເນີນທຸລະກິດກ່ຽວກັບ ຊັບພະຍາກອນແຮ່ທາດ, ຊັບພະຍາກອນເຄື່ອງປ່າຂອງດົງ ແລະ ຊັບພະຍາກອນນ້ຳ ຢູ່ ສປປ ລາວ.

ລັດຖະບັນຍັດສະບັບນີ້ ບໍ່ກວມເອົາປະເພດ ພືດ, ເຄື່ອງປ່າຂອງດົງ ທີ່ໄດ້ມາຈາກການເພາະປູກ ໂດຍ ຜູ້ປະກອບການ ຫລື ປະຊາຊົນ.

ໝວດທີ 2

ອັດຕາຄຳຊັບພະຍາກອນທຳມະຊາດ

ມາດຕາ 5 ອັດຕາຄຳຊັບພະຍາກອນແຮ່ທາດ

ກ. ຊັບພະຍາກອນແຮ່ທາດ

ຄຳຊັບພະຍາກອນແຮ່ທາດ ໃຫ້ເກັບຕາມອັດຕາ ດັ່ງນີ້:

ລ/ດ	ປະເພດແຮ່ທາດ	ອັດຕາສ່ວນຮ້ອຍ ຂອງມູນຄ່າຂາຍຜະລິດ ຕະພັນແຮ່ທາດທີ່ຂຸດຄົ້ນໄດ້
1	ແກ້ວປະເສີດ ແລະ ຢືກ - ເພັດ, ຣູບີ, ຊັບຟາຍ, ມໍລະກົດ; - ຢືກ	10
2	ເຄິ່ງແກ້ວປະເສີດ	7

	<ul style="list-style-type: none"> - ມຸກ, ອາເລັກຊັງໄຮດ; - ອາເອໂຣອິດ, ໂຣໂດໄຮດ, ບີຣິກ, ເບຣິກ, ສະປີແນນ, ໂຕປາສ, ກິດໂສໄຮດ, ໂອປານ, ທູຣມາລິນ, ອາກັດ, ກາກເນັດ; - ກວັດສ, ອາເມຕິສ 	
3	<p>ໂລຫະປະເສີດ</p> <ul style="list-style-type: none"> - ເງິນ, ຄຳ, ປລາຕິນ 	7
4	<p>ໂລຫະພື້ນຖານ (ໂລຫະທີ່ບໍ່ແມ່ນເຫລັກ)</p> <ul style="list-style-type: none"> - ທອງ, ຊິນ, ກົ່ວ, ສັງກະສີ, ອາລູມິນຽມ 	6
5	<p>ເຫຼັກ ແລະ ໂລຫະປະສົມເຫຼັກ</p> <ul style="list-style-type: none"> - ເຫຼັກ, ຕີຕານ, ມັງການ, ໂຮງມ, ວານາດຽມ, ນິແກນ, ໂຄບານ, ໂມລິບແດນ, ຕັງສະແຕນ 	6
6	<p>ໂລຫະທີ່ມີໜ້ອຍ ແລະ ພົວພັນກັບອະໂລຫະ</p> <ul style="list-style-type: none"> - ອັງຕິມອນ, ອັກເຊນິກ, ເບຣິລຽມ, ແຄັດມຽມ, ບິສມຸດ, ແມັກນີຊຽມ, ບາຫຼອດ, ຣີດຽມ ແລະ ຊີລິນຽມ, ໂຄຣຸມບຽມ, ໄທທານຽມ, ເຊໂຣນຽມ. 	7
7	ແຮ່ເອເວໂປໄຮຕ	4
	<ul style="list-style-type: none"> - ຫີນກາວ, ອານຣີໄດຣ, ເກືອໂປຕັສ, ເກືອມັກເຍ - ເກືອກິນ 	2
8	<p>ແຮ່ທາດອຸດສາຫະກຳ</p> <ul style="list-style-type: none"> - ຟູລອໄຮຕ, ບາໄຮຕ, ພິດຟ໌ໄຮຕ, ໄມກາ 	4
9	<p>ດິນ-ຫີນອຸດສາຫະກຳ</p> <ul style="list-style-type: none"> - ຫີນບູນ, ຫີນໂດໂລໄມຕ, ມາເຍໄຊຍ, ຫີນລາເຕຣິດ, ດິນໜຽວ, ດິນກາວແລງ, ຕູຟ, ອາສເບສໂຕສ, ຊາຍຜະລິດແກ້ວ, ຕານຄ, ອາລູໄນຕ, ຫີນແຮ່, ຫີນກຣາໄນຕ, ຫີນໄດໂອໄຮ, ຫີນກາບໂປຼ, ຫີນໄຮໂອໄຮຕ, ຫີນແຜ່ນ 	4
10	<p>ຫີນປະດັບ</p> <ul style="list-style-type: none"> - ຫີນການິດ, ຫີນອ່ອນ, ຫີນໄນ, ຫີນສະເລດ, ປາໂກໂດຕ 	5
11	ຖ່ານຫີນ	6
	<ul style="list-style-type: none"> - ລິກໄນ, ຊັບບີທູມິນັດ, ບີທູມິນັດ, ແອນຕຣາໄຊ 	2
	<ul style="list-style-type: none"> - ຖ່ານຕີມ - ຫີນນ້ຳມັນ 	3
12	ນ້ຳມັນ ແລະ ອາຍແກັດທຳມະຊາດ	ອີງຕາມການເຈລະຈາສັນຍາ

ຂ. ຊັບພະຍາກອນແຮ່ທາດ ຮັບໃຊ້ກິດຈະການກໍ່ສ້າງ

ຄ່າຊັບພະຍາກອນແຮ່ທາດ ຮັບໃຊ້ກິດຈະການກໍ່ສ້າງ ໃຫ້ເກັບຕາມອັດຕາ ດັ່ງນີ້:

ລ/ດ	ປະເພດຊັບພະຍາກອນ	ອັດຕາເກັບ	ຫົວໜ່ວຍ
1	ດິນດຳ, ດິນແດງ, ດິນໜຽວ	3,000 ກີບ	ແມັດກ້ອນ
2	ຊາຍ	4,000 ກີບ	ແມັດກ້ອນ
3	ຫີນແຮ່, ຫີນຫາດ	5,000 ກີບ	ແມັດກ້ອນ
4	ຫີນຜາ - ຫີນໂດໂລໂມຕ - ກຣາໂນຕ-ໂດໂອໂຣ - ຫີນບາຊານ - ຫີນຊາຍ	7,000 ກີບ	ແມັດກ້ອນ

ສຳລັບຄ່າຊັບພະຍາກອນທຳມະຊາດ ເພື່ອຮັບໃຊ້ໂຄງການໄຟຟ້ານ້ຳຕົກ ເປັນຕົ້ນ ຄ່າຊັບພະຍາກອນດິນ, ຫີນ ແລະ ຊາຍ ທີ່ຊຸດຄົ້ນໃນຂອບເຂດສຳປະທານໂຄງການໄຟຟ້ານ້ຳຕົກ ແລະ ນຳໃຊ້ເຂົ້າໃນໂຄງການດັ່ງກ່າວ ໃຫ້ຄິດໄລ່ລວມເປັນອັດຕາດຽວກັບຄ່າຊັບພະຍາກອນນ້ຳ ເພື່ອໂຄງການໄຟຟ້ານ້ຳຕົກຕາມທີ່ໄດ້ກຳນົດໄວ້ໃນມາດຕາ 7 ຂອງລັດຖະບັນຍັດສະບັບນີ້, ສ່ວນຄ່າຊັບພະຍາກອນແຮ່ທາດອື່ນ ທີ່ບໍ່ຢູ່ໃນເຂດສຳປະທານ ແຕ່ໄດ້ນຳໃຊ້ເຂົ້າໃນໂຄງການໄຟຟ້ານ້ຳຕົກນັ້ນ ໃຫ້ເກັບຕາມອັດຕາທີ່ໄດ້ກຳນົດໄວ້ໃນມາດຕານີ້.

ມາດຕາ 6 ອັດຕາຄ່າຊັບພະຍາກອນທຳມະຊາດເຄື່ອງປ່າຂອງດົງ

ຄ່າຊັບພະຍາກອນທຳມະຊາດເຄື່ອງປ່າຂອງດົງ ໃຫ້ເກັບຕາມອັດຕາ ດັ່ງນີ້:

ລ/ດ	ປະເພດເຄື່ອງປ່າຂອງດົງ	ອັດຕາສ່ວນຮ້ອຍຂອງມູນຄ່າຂາຍ
1	ຕົ້ນໄມ້ເກີດຢູ່ທຳມະຊາດໜ້າຕ້າງຂະໜາດນ້ອຍ 20 ຊັງຕີແມັດລົງມາ ທີ່ນຳມາໃຊ້ເປັນໄມ້ປະດັບ	50
2	ຊັ້ນສ່ວນໄມ້ເກດສະໜາ	40
3	ຊັ້ນສ່ວນ ໄມ້ຈັນຫອມ, ໄມ້ຈັນໃດ, ໄມ້ຈັນແດງ, ໄມ້ຈັນຂາວ	30
4	ເສັ້ນຫວາຍທູນ, ເສັ້ນຫວາຍນ້ອຍ	30
5	ຍອດຫວາຍ, ຍອດປຸ່ນ, ຍອດຕາວ	30
6	ເຄືອແຫ້ມ, ເຄືອຕຽງ, ເຄືອຕິບຕີ, ເຄືອເຂົາຮໍ, ເຄືອສະຄ່ານ	30
7	ຖ່ານດັງໄຟ	20

8	ໄມ້ປ່ອງ, ໄມ້ລວງປຸກ	15
9	ແກ່ນຄູນ	10
10	ຢາງເກື້ອມ, ຢາງແປກ, ຢາງໄມ້ແດງ, ຢາງໄມ້ດູ່, ຢາງບົງ, ຢາງໄມ້ແຄນ, ນ້ຳມັນຢາງ; ນ້ຳມັນຍານ	10
11	ໜາກຈອງ, ໜາກຈອງບານ, ໜາກຕາວ, ໜາກແສງເບື້ອ, ໜາກຂາມແພບ, ໜາກແໜງ, ໜາກກະເບົາ, ໜາກເກືອ, ໜາກຄອນແຄນ, ໜາກຄໍ້ສິ້ມ, ໜາກແຕກ, ໜາກເກື້ອມ, ໜາກຂາໄກ່, ໜາກຫວາຍ, ໜາກຂ່າ, ໜາກກໍ່, ໜາກໂປງເບື້ງ, ໜາກແຫຼະ, ໜາກສາມສິບ, ໜາກກ້າ	10
12	ເປືອກບົງ, ເປືອກເມືອກ, ເປືອກສຽດ, ເປືອກບໍ່ສາ, ເປືອກຫີນ, ເປືອກແຄ, ເປືອກຫາດ, ເປືອກສາມຫາງ	10
13	ຢາຫົວ, ຫົວດຸກເດືອ, ຫົວກະປຸກ, ຫົວກອຍ, ຫົວຂ່າ, ຫົວສາມສິບ, ຮາກອ່ຽນດ່ອນ, ຫົວຫານໃຈ, ຫົວສາມພັນຮູ, ຫົວມັນ	10
14	ດອກເຜິ້ງ	30
15	ໄມ້ຕົ້ວ, ໄມ້ກໍ່, ໄມ້ພິນ, ໄມ້ຄຳແບບ, ໄມ້ຫຼັກຮົ້ວ	10
16	ໜໍ່ໄມ້ທຸກຊະນິດ, ເຫັດທຸກຊະນິດ	10
17	ນ້ຳກຶ່ງ	5
18	ຜັກຊະນິດຕ່າງໆ	4
19	ດອກແຂມ, ໃບຊາປ່າ	4
20	ຂີ້ຊີ, ຂີ້ຄັງ, ຂີ້ເຈຍ	4
21	ໂສມຜາ	30
22	ຫົວຂ່າຮົ່ມສາມເມືອງ	50

ສຳລັບເຄື່ອງປ່າຂອງດົງທີ່ບໍ່ນອນໃນຕາຕະລາງຂ້າງເທິງ ໃນເວລາປະຕິບັດຕົວຈິງທາກເກີດມີ ໃຫ້ເກັບຕາມແຕ່ກໍລະນີ ຄື: ສຳລັບຊັບພະຍາກອນປະເພດທົ່ວໄປ ໃຫ້ເກັບສິບສ່ວນຮ້ອຍ (10%) ຂອງມູນຄ່າຂາຍ; ສຳລັບຊັບພະຍາກອນປະເພດຫວງຫ້າມ ແລະ ໃກ້ຈະສູນພັນ ໃຫ້ເກັບຫ້າສິບສ່ວນຮ້ອຍ (50%) ຂອງມູນຄ່າຂາຍ.

ການເກັບອັດຕາຄ່າຊັບພະຍາກອນທຳມະຊາດ ປະເພດເຄື່ອງປ່າຂອງດົງ ໃຫ້ເກັບເວລາເຄື່ອນຍ້າຍ ຫຼື ສິ່ງອອກໄປຕ່າງປະເທດ.

ມາດຕາ 7 ອັດຕາຄ່າຊັບພະຍາກອນນ້ຳທຳມະຊາດ

ກ. ຊັບພະຍາກອນນ້ຳທຳມະຊາດ ເພື່ອຮັບໃຊ້ໂຄງການເຂື່ອນໄຟຟ້ານ້ຳຕົກ

ຄ່າຊັບພະຍາກອນນີ້ ເພື່ອຮັບໃຊ້ໂຄງການເຂື່ອນໄຟຟ້ານ້ຳຕົກ ໃຫ້ເກັບຕາມອັດຕາ ດັ່ງນີ້:

ລ/ດ	ປະເພດການນຳໃຊ້ຊັບພະຍາກອນນີ້	ອັດຕາສ່ວນຮ້ອຍຂອງລາຍຮັບທັງໝົດ
1	ໂຄງການເຂື່ອນໄຟຟ້ານ້ຳຕົກ ທີ່ມີການສົ່ງອອກຂາຍໄປຕ່າງປະເທດ	5 ຂຶ້ນໄປ
2	ໂຄງການເຂື່ອນໄຟຟ້ານ້ຳຕົກ ທີ່ມີການສະໜອງໄຟຟ້າໃຫ້ແກ່ພາຍໃນປະເທດສະເພາະ ແລະມີກຳລັງຕິດຕັ້ງຫລາຍກວ່າ 15 ເມກະວັດ	
3	ໂຄງການເຂື່ອນໄຟຟ້ານ້ຳຕົກທີ່ມີການສະໜອງໄຟຟ້າໃຫ້ແກ່ພາຍໃນປະເທດສະເພາະ ແລະມີກຳລັງຕິດຕັ້ງໜ້ອຍກວ່າ ຫຼືເທົ່າກັບ 15 ເມກະວັດ	5

ນອກຈາກໂຄງການເຂື່ອນໄຟຟ້ານ້ຳຕົກແລ້ວ ຖ້າມີການພັດທະນາໂຄງການຜະລິດໄຟຟ້າອື່ນ ແມ່ນໃຫ້ເກັບຄ່າຊັບພະຍາກອນທຳມະຊາດ ຕາມອັດຕາທີ່ໄດ້ກຳນົດໄວ້ໃນມາດຕານີ້

ການເກັບອັດຕາຄ່າຊັບພະຍາກອນນີ້ທຳມະຊາດ ທີ່ໄດ້ກຳນົດໄວ້ໃນຕາຕະລາງເທິງນີ້ ໃຫ້ເກັບຕາມລາຍຮັບທັງໝົດ ຂອງການຂາຍໄຟຟ້າກ່ອນຫັກຄ່າໃຊ້ຈ່າຍຕ່າງໆ, ສ່ວນອັດຕາການເກັບລະອຽດ ແມ່ນໃຫ້ກຳນົດໄວ້ໃນສັນຍາສຳປະທານ.

ຂ. ຊັບພະຍາກອນນີ້ທຳມະຊາດ ສຳລັບແຕ່ລະກິດຈະການຜະລິດ ແລະການບໍລິການ

ອັດຕາເກັບຄ່າຊັບພະຍາກອນນີ້ທຳມະຊາດ ສຳລັບແຕ່ລະກິດຈະການຜະລິດ ແລະການບໍລິການ ໃຫ້ເກັບຕາມອັດຕາ ດັ່ງນີ້:

ລ/ດ	ປະເພດນຳໃຊ້	ອັດຕາການເກັບກີບຕໍ່ແມັດກ້ອນ
1	ການນຳໃຊ້ນ້ຳທຳມະຊາດ ເຂົ້າໃນກິດຈະການຜະລິດອຸດສາຫະກຳ	5
2	ການນຳໃຊ້ນ້ຳທຳມະຊາດ ເຂົ້າໃນກິດຈະການ ບໍ່ແຮ່	10
3	ການນຳໃຊ້ນ້ຳທຳມະຊາດ ໃນກິດຈະການທ່ອງທ່ຽວ ແລະກິລາ ເຊັ່ນ ລີສອດ, ໂຮງແຮມ, ບ້ານພັກ, ຮ້ານອາຫານ ແລະກິດຈະການບໍລິການກິລາຕ່າງໆ	5
4	ການນຳໃຊ້ນ້ຳທຳມະຊາດ ເຂົ້າໃນການຜະລິດນ້ຳປະປາ	5

ໝວດທີ 3

ການເກັບຄ່າຊັບພະຍາກອນທຳມະຊາດ

ມາດຕາ 8 ການເກັບຄ່າຊັບພະຍາກອນທຳມະຊາດ

ຂະແໜງການການເງິນ ເປັນຜູ້ຮັບຜິດຊອບເກັບຄ່າຊັບພະຍາກອນທຳມະຊາດ ແລະ ລາຍຮັບອື່ນ ລວມທັງຄ່າບັບໃໝ ທີ່ພົວພັນກັບຊັບພະຍາກອນທຳມະຊາດ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການອື່ນທີ່ກ່ຽວຂ້ອງ.

ມາດຕາ 9 ວິທີການຄິດໄລ່ຄ່າຊັບພະຍາກອນທຳມະຊາດ

ການຄິດໄລ່ຄ່າຊັບພະຍາກອນທຳມະຊາດ ໃຫ້ປະຕິບັດຕາມສອງວິທີ ຄື:

1. ຄິດໄລ່ດ້ວຍການເອົາມູນຄ່າລາຄາຂາຍຕົວຈິງ ຄູນໃຫ້ອັດຕາສ່ວນຮ້ອຍ ຂອງຊະນິດຊັບພະຍາກອນທຳມະຊາດ ທີ່ຂາຍອອກ.
2. ຄິດໄລ່ຕາມປະລິມານຊັບພະຍາກອນທຳມະຊາດ ທີ່ຊຸດຄົ້ນມາໄດ້ ເພື່ອຂາຍ ຫຼື ນຳໃຊ້ ຄູນກັບອັດຕາມູນຄ່າເປັນເງິນ ຕາມທີ່ກຳນົດໄວ້ໃນລັດຖະບັນຍັດສະບັບນີ້.

**ໝວດທີ 4
ບົດບັດຍັດສຸດທ້າຍ**

ມາດຕາ 10 ການຈັດຕັ້ງປະຕິບັດ

ລັດຖະບານແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ເປັນຜູ້ຈັດຕັ້ງປະຕິບັດລັດຖະບັນຍັດສະບັບນີ້.

ມາດຕາ 11 ຜົນສັກສິດ

ລັດຖະບັນຍັດສະບັບນີ້ ມີຜົນສັກສິດ ນັບແຕ່ວັນ ປະທານປະເທດລົງລາຍເຊັນ ແລະ ພາຍຫຼັງໄດ້ລົງໃນຈົດໝາຍເຫດທາງລັດຖະການ ສືບທຳວັນ.

ຜົນປະໂຫຍດຂອງຜູ້ດຳເນີນທຸລະກິດ ກ່ຽວກັບຊັບພະຍາກອນທຳມະຊາດ ທີ່ໄດ້ຮັບພາຍໃຕ້ລະບຽບກົດໝາຍ ຫຼື ສັນຍາ ທີ່ໄດ້ເຊັນກັບລັດກ່ອນ ລັດຖະບັນຍັດສະບັບນີ້ ແມ່ນໃຫ້ປະຕິບັດຕາມສັນຍາທີ່ໄດ້ເຊັນນັ້ນ. ໃນກໍລະນີ ທີ່ຜູ້ດຳເນີນທຸລະກິດກ່ຽວກັບຊັບພະຍາກອນທຳມະຊາດດັ່ງກ່າວ ຫາກມີຈຸດປະສົງຕ້ອງການຮັບນະໂຍບາຍຕາມລັດຖະບັນຍັດສະບັບນີ້ ກໍມີສິດສະເໜີຕໍ່ຂະແໜງການທີ່ກ່ຽວຂ້ອງ ແລ້ວຂະແໜງການດັ່ງກ່າວ ກໍຈະແຈ້ງໃຫ້ຜູ້ດຳເນີນທຸລະກິດ ກ່ຽວກັບຊັບພະຍາກອນທຳມະຊາດ ປະຕິບັດໄດ້ຕາມກົດໝາຍ ແລະ ລະບຽບການ.

ຂໍ້ກຳນົດ ຫຼື ບົດບັນຍັດໃດ ທີ່ຂັດກັບລັດຖະບັນຍັດສະບັບນີ້ ລ້ວນແຕ່ຖືກຍົກເລີກ.

ປະທານປະເທດແຫ່ງ ສປປ ລາວ



ຈຸມມາລີ ໄຊຍະສອນ